

दैनिक

# न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।



RNI NO - CHHIN/2018/76480 || Postal Registration No-055/Raigarh DN CG || रायगढ़, शुक्रवार 17 सितंबर 2021 || पृष्ठ-4, मूल्य 3 रूपए || वर्ष-03, अंक- 348

## महत्वपूर्ण एवं खास

### एयर इंडिया के लिए टाटा और स्पाइसजेट ने लगाई बोली

नई दिल्ली (आरएनएस)। टाटा संस और स्पाइसजेट ने एयर इंडिया की बिजनेस के लिए आधिकारिक तौर पर अपनी-अपनी बोलियां जमा कर दी हैं। अब अंतिम चरण में पहुंच गई है टाटा संस और स्पाइसजेट के प्रमोटर अजय सिंह ने राष्ट्रीय एयरलाइन में 100 प्रतिशत हिस्सेदारी हासिल करने के लिए अपनी अंतिम बोलियां जमा की हैं। सूत्रों के मुताबिक घरेलू विमानन कंपनी स्पाइसजेट के प्रमोटर सिंह ने कुछ अन्य संस्थाओं के साथ मिलकर एयरलाइन के लिए एक संयुक्त बोली लगाई है। टाटा की वर्तमान में दो एयरलाइनों में हिस्सेदारी है, जिसमें एयरएशिया इंडिया, जो एक कम लागत वाली एयरलाइंस है और दूसरी फुल सर्विस एयरलाइन विस्तारा है। इस बात पर कोई स्पष्टता नहीं है कि बोली के लिए दो एयरलाइन कंपनियों में से कौन सी वाहन होगी। केंद्र सरकार एयर इंडिया में अपनी पूरी हिस्सेदारी बेचना चाहती है। एयर इंडिया के लिए बोली लगाने की समय सीमा बुधवार को समाप्त हुई। विमानन मंत्री ज्योतिरादित्य सिंधिया ने पहले ही साफ कर दिया था बोली लगाने की समय सीमा अगर नहीं बढ़ाई जाएगी। एयर इंडिया की बिजनेस में एआई एक्सप्रेस लिमिटेड में एयर इंडिया की 100 फीसदी हिस्सेदारी और एयर इंडिया एएसएटीएस एयरपोर्ट सर्विसेस प्राइवेट लिमिटेड की 50 फीसदी हिस्सेदारी शामिल है।

### तमिलनाडु के पूर्व मंत्री के सी वीरमणि के 28 कैप्स में विजिलेंस का छापा

चेन्नई (आरएनएस)। सतर्कता और भ्रष्टाचार निरोधक निदेशालय (डीवीएसी) ने गुरुवार सुबह चेन्नई में 28 कैप्सों और अनाद्रमक सरकार में पूर्व वाणिज्यिक कर मंत्री के सी वीरमणि से जुड़े अन्य स्थानों पर तलाशी शुरू की। दरअसल पूर्व वाणिज्यिक मंत्री के सी वीरमणि पर डीवीएसी की वल्लेख टुकड़ी पर एनजीओ अरुणो इयक्कम ने बुधवार को भ्रष्टाचार निवारण अधिनियम के तहत आय से ज्यादा संपत्ति का मामला दर्ज किया गया था और जांच की मांग की गई थी। एंजेंसी ने कहा कि दर्ज एफआईआर में डीवीएसी ने कहा कि 1 अप्रैल, 2016 से 31 मार्च, 2021 तक, वीरमणि ने अपनी आय के ज्ञात स्रोतों से ज्यादा संपत्ति अर्जित की थी। यह संपत्ति उनके और उनकी मां के नाम पर था। चुनावी हलफनामों के आधार पर डीवीएसी ने चुनाव के दौरान उनकी आय से अधिक संपत्ति की गणना 28.78 करोड़ रुपये की है। डीवीएसी ने कहा कि यह अवधि के दौरान उनकी कुल आय का 654 प्रतिशत है।

### एनकाउंटर की आशंका के दो दिन बाद रेलवे ट्रैक से बरामद हुआ पी राजू का शव

छह साल की मासूम के साथ दुष्कर्म-हत्या का था आरोपी तेलंगाना (आरएनएस)। हैदराबाद के सैदाबाद इलाके में सात दिन पहले एक छह साल की बच्ची की दुष्कर्म के बाद हत्या कर दी गई थी। मामले के आरोपी पल्लोन्डा राजू (30) का शव रेलवे ट्रैक से बरामद हुआ है। बताया जा रहा है आरोपी ने ट्रेन के सामने कूदकर आत्महत्या कर ली। तेलंगाना पुलिस के डीजीपी ने ट्विटर कर इस बात की पुष्टि की है। दरअसल, इस मामले को लेकर लगातार लोग राजू को गिरफ्तार करने की मांग कर रहे थे। हैदराबाद पुलिस ने आरोपी पर 10 लाख का इनाम भी रखा था। वहीं, मामले को लेकर विपक्ष भी लगातार राज्य सरकार और पुलिस के खिलाफ मोर्चा खोले हुए हैं। इसी कड़ी में कल पूर्व मुख्यमंत्री वईएसआर की बेटी वईएस शर्मिला पीडित परिवार के घर के पास भूख हड़ताल और धरने पर बैठी थी। पुलिस ने बीच रात को ही शर्मिला और उनके कार्यकर्ताओं को हिरासत में लेकर उनके घर पहुंचा दिया, इस दौरान पुलिस के साथ काफी धक्कामुक्की भी हुई। लोटस पोंड इलाके में स्थित शर्मिला के घर के पास भी रात भर हंगामा चलता रहा, पुलिस और उनके कार्यकर्ताओं के बीच काफी धक्कामुक्की हुई। शर्मिला लगातार इस मामले को लेकर पुलिस और राज्य सरकार पर दबाव बनाए हुए हैं। हालांकि, पुलिस का कहना है कि मामले की जांच गंभीरता से की जा रही है। तेलंगाना की राजधानी हैदराबाद के सैदाबाद इलाके में एक नाबालिग लड़की का शव उसके पड़ोसी के घर से मिला था।

## रक्षा मंत्रालय ने बनाई उच्च स्तरीय समिति, एमएस धोनी और आनंद महिंद्रा भी शामिल

### एनसीसी में बड़े बदलाव की तैयारी

नई दिल्ली (आरएनएस)। युवाओं को सुरक्षा, रक्षा व अनुशासन का पाठ पढ़ाने वाले राष्ट्रीय कैडेट कोर (एनसीसी) को बदलते वक्त के अनुरूप और प्रासंगिक बनाया जाएगा। रक्षा मंत्रालय ने इसके लिए एक उच्च स्तरीय विशेषज्ञ समिति बनाई है, ताकि एनसीसी की व्यापक समीक्षा की जा सके। समिति में पूर्व कप्तान महेन्द्र सिंह धोनी व उद्योगपति आनंद महिंद्रा को भी शामिल किया गया है।

बैजनाथ पांडा समिति के प्रमुख उच्च स्तरीय समीक्षा समिति का प्रमुख पूर्व सांसद बैजनाथ पांडा को बनाया गया है। सांसद विनय सहस्रबुद्धे को भी सदस्य बनाया गया है। देश में एनसीसी का गठन 16 जुलाई 1948 को राष्ट्रीय कैडेट कोर अधिनियम के



जरिये किया गया था। इसका मकसद युवाओं को रक्षा व सुरक्षा व अनुशासन के प्रति सजग बनाना है। इसमें स्कूल व कॉलेज स्तर के विद्यार्थी शामिल हो सकते हैं। पीडित हेमवती कुंजरू की अध्यक्षता वाली समिति ने एक राष्ट्रीय स्तर पर स्कूलों और कॉलेजों में एनसीसी के गठन के लिए एक कैडेट संगठन की सिफारिश की थी। 1952 में इसमें एयर विंग जोड़ा गया था। देश की सुरक्षा जरूरतों को देखते हुए 1962 के भारत-चीन युद्ध के बाद 1963 में विद्यार्थियों के लिए एनसीसी प्रशिक्षण अनिवार्य किया गया था। हालांकि 1968 में इसे फिर स्वैच्छिक कर दिया गया था।

एनसीसी में मिलते हैं तीन सर्टिफिकेट एनसीसी कैडेट्स को ए, बी और सी सर्टिफिकेट मिलते हैं। ए सर्टिफिकेट में दो प्रतिशत तथा स्नातक में सर्टिफिकेट प्राप्त विद्यार्थियों को स्नातकोत्तर में तीन प्रतिशत का महत्व मिलता है। इसके अलावा इनको कई सरकारी विभागों की नौकरियों में भी महत्व दिया जाता है। सी सर्टिफिकेट वालों को सेना और पुलिस सिपाही भर्ती में लिखित परीक्षा नहीं देनी पड़ती है, साथ ही आईएमए (इंडियन मिलिट्री एकेडमी) में उनके लिए सीटें आरक्षित होती हैं। अनुशासन भी सिखाती है एनसीसी एकता और अनुशासन एनसीसी का सबसे बड़ा अंग है। कैडेट्स को संगठित होकर काम करने और अनुशासित होकर काम करना एनसीसी में सिखाया जाता है। इसके अलावा देशभक्ति की भावना, व्यक्ति विकास आदि चीजें भी बच्चे एनसीसी में सीखते हैं।

## पूर्व आईएएस अधिकारी हर्ष मंदर के घर व दफ्तर पर ईडी का छापा

### सोनिया गांधी के साथ यूपीए सरकार में कर चुके हैं काम

नई दिल्ली (आरएनएस)। रिटायर्ड आईएएस अधिकारी और सामाजिक कार्यकर्ता हर्ष मंदर के नई दिल्ली स्थित घर और दफ्तर पर गुरुवार को प्रवर्तन निदेशालय ने छापेमारी की। ईडी की छापेमारी ऐसे समय में हुई है जब हर्ष मंदर अपनी पत्नी के साथ जर्मनी गए हुए हैं। हर्ष मंदर सोनिया गांधी के भी करीबी रह चुके हैं और पूर्व की यूपीए सरकार में सलाहकार परिषद के सदस्य भी थे। इस परिषद की चैयरमैन खुद सोनिया गांधी थीं। ईडी ने सुबह 8 बजे मंदर के वसंत कुंज स्थित घर और अर्धाचिनी इलाके में उनके दफ्तर पर छापेमारी की। महारौली में हर्ष

मंदर की तरफ से चलाए जा रहे चिल्ड्रेन होम पर भी ईडी छापेमारी की है। हर्ष मंदर गुरुवार तड़के साढ़े 3 बजे के आसपास एक फेलोशिप प्रोग्राम के लिए जर्मनी रवाना हुए थे। जर्मनी की रॉबर्ट बॉश एकेडमी में यह फेलोशिप होनी है। इसी साल जुलाई माह में नेशनल कमिशन फॉर प्रोटेक्शन ऑफ चाइल्ड राइट्स ने दिल्ली हाई कोर्ट को यह कहा था कि वह मंदर से जुड़े दो चिल्ड्रेन होम पर कार्रवाई करे। दरअसल, प्रबंधन स्तर पर कई खामियां और उल्लंघन का पता लगने के बाद एनसीपीसीआर ने हाई कोर्ट में यह सिफारिश की थी। एनसीपीसीआर ने जिन उल्लंघनों का जिक्र किया उनमें से एक यह भी था कि बाल गृह में रहने वाले बच्चों को जंतर-मंतर सहित कई प्रदर्शन स्थलों तक पर भी ले जाया जाता था।

## गुजरात में नई कैबिनेट में 24 मंत्रियों ने ली शपथ, रूपाणी मंत्रिमंडल के सभी मंत्रियों की हुई छुट्टी

अहमदाबाद (आरएनएस)। गुजरात विधानसभा के पूर्व अध्यक्ष राजेंद्र त्रिवेदी और भाजपा की प्रदेश इकाई के पूर्व अध्यक्ष जीतू वधानी समेत 24 मंत्रियों ने गुरुवार को यहां गुजरात सरकार के मंत्रियों के तौर पर शपथ ग्रहण की। पूर्व मुख्यमंत्री विजय रूपाणी के नेतृत्व वाले पूर्ववर्ती मंत्रिमंडल के किसी मंत्री को नए मंत्रिमंडल में शामिल नहीं किया गया। राज्यपाल आचार्य देवव्रत ने 10 कैबिनेट मंत्रियों और 14

राज्य मंत्रियों को शपथ दिलाई, जिनमें पांच स्वतंत्र प्रभार वाले राज्य मंत्री शामिल हैं। राज्य के 17वें मुख्यमंत्री के रूप में सोमवार को शपथ ग्रहण करने वाले भूपेंद्र पटेल राजभवन में आयोजित इस कार्यक्रम के दौरान रूपाणी के साथ मौजूद थे। रूपाणी के शनिवार को पद से अचानक इस्तीफा देने के बाद नए मंत्रिमंडल का गठन किया गया है। कैबिनेट मंत्रियों के रूप में राजेंद्र त्रिवेदी, जीतू वधानी, ऋषिकेश पटेल, पूर्णेश मोदी,

राघवजी पटेल, कनुभाई देसाई, किरीट सिंह राणा, नरेश पटेल, प्रदीप परमार और अर्जुन सिंह चौहान ने शपथ ली। मंत्रिमंडल में पुराने चेहरों को शामिल नहीं करने के भाजपा के फॉर्मूले को देखते हुए इस बात को लेकर संशय थी कि इस बार जिन लोगों को मंत्रिमंडल में जगह दी जाएगी, इससे पहले सत्तारूढ़ भाजपा ने घोषणा की थी कि शपथग्रहण समारोह बुधवार दोपहर को आयोजित किया जाएगा और इसके लिए राज्य की राजधानी में स्थित राजभवन में तैयारियां शुरू कर दी गई थीं, लेकिन कार्यक्रम में अचानक तब्दीली कर दी गई और शपथग्रहण समारोह के बेनर हटा दिया गए। न तो भाजपा और न ही राज्य सरकार ने कार्यक्रम टाले जाने के संबंध में कोई कारण बताया। अहमदाबाद से पहली बार विधायक चुने गए, पटेल (59) ने पिछले शनिवार को विजय रूपाणी के अचानक इस्तीफा दे देने के बाद सोमवार को गुजरात के नए मुख्यमंत्री का प्रभार संभाला।

## जलालाबाद में बाइक में हुआ ब्लास्ट, शख्स के उड़ गए चिथड़े

### एक किलोमीटर तक सुनी गई धमाके की आवाज

जलालाबाद (आरएनएस)। बुधवार को मुख्यमंत्री कैप्टन अमरिंदर सिंह द्वारा पंजाब में हाई अलर्ट घोषित करने के बाद जलालाबाद में रात को धमाका होने का मामला सामने आया है। यह धमाका शहर के भीड़भाड़ वाले इलाके में हुआ है। जानकारी के अनुसार यह धमाका पंजाब नेशनल बैंक के पास एक बाइक में हुआ है। इस हादसे में एक व्यक्ति की मौत पर ही मौत हो गई, जबकि दूसरा घायल बताया जा रहा है। इतना ही नहीं यह धमाका इतनी जोर से हुआ कि मोटरसाइकिल सवार के चिथड़े उड़ गए। स्टेट फॉरेंसिक की टीम को तुरंत घटनास्थल पर बुलाया गया। हालांकि

अभी मृतक की पहचान नहीं हो सकी है। धमाके की वजह को तलाशने के लिए एक्सपर्ट्स की टीम लगी हुई है। रिपोर्ट्स के मुताबिक धमाके की आवाज करीब एक किलोमीटर दूर तक सुनाई दी, जिसके चलते लोगों में दहशत का माहौल बन गया है। इलाके में मौजूद लोग अपने घरों और दुकानों से बाहर निकल आए। रिपोर्ट्स में कहा गया है कि इलाके के दुकानदारों के मुताबिक बाइक बिना नंबर की थी और उस पर सवार शख्स पुरानी सब्जी मंडी की तरफ से आ रहा था। प्रत्यक्षदर्शियों के मुताबिक जैसे ही शख्स पीएनबी बैंक के नजदीक पहुंचा उसकी बाइक में ब्लास्ट हो गया।



भी मानना है कि बाइक की पेट्रोल की टंकी में आग लगने से धमाका हुआ। हालांकि बिना नंबर वाली बाइक होने के चलते संदेह की स्थिति और बढ़ गई है, इसलिए मामले को जांच एंजेंसियां सीरियस ले रही हैं। बता दें कि पिछले कई दिनों से राज्य में लगातार आतंकियों द्वारा धमकियां दी जा रही हैं। राज्य में आतंकी गतिविधियों में काफी तेजी आई है और पुलिस द्वारा कई आतंकियों को गिरफ्तार भी किया जा चुका है, जिसके मद्देनजर ही कैप्टन सरकार ने राज्य में हाई अलर्ट घोषित किया हुआ है।

## कुदरत का कहर : बारिस से हुई पांच की मौत, जिले में अलग-अलग थाना क्षेत्र में हुए हादसे

फतेहपुर (आरएनएस)। गुरुवार रात की जोरदार बारिश आफत का पैगाम लेकर आई। कई जगहों पर घर गिर गए। घरगिरी की घटनाओं में एक मासूम बच्ची समेत पांच की मौत हो गई। दो सगी बहनें भी दैवीय आपदा की जद में आकर कालकलवित हो गईं। कई लोग घायल हो गए। जिनका इलाज चल रहा है। कई जगह मवेशियों के मलबे में दबने से मौत हो गई। कल्याणपुर थाना क्षेत्र के महरहा गांव निवासी भिखारी लाल बुधवार की देर शाम भोजन करके बीबी सुनीता व दो साल की बेटी कोमल के साथ कमरे में सो गए। रात एक बजे कच्चा मकान गिर जाने से यह परिवार दब गया। शोरगुल सुनकर दौड़े पड़ोसियों ने



मलबा हटाकर तीनों को बिंदकी सीएचसी पहुंचाया। जहां पर खुशी की मौत हो गई। सुल्तानपुर घोष थाना क्षेत्र के दरियापुर के राकेश सिंह 13 वर्षीय पुत्री गुडिया व तीन वर्षीय पुत्री मुस्कान के साथ कमरे में सो रहे थे। उसी दौरान तेज बारिश व हवा के झोके के साथ छत भरभराकर गिर गई। मलबे के नीचे दबकर दोनों बहनों की मौत हो गई। ललौली थाना क्षेत्र के जदरहा गांव

निवासी मुन्नी लाल का 26 वर्षीय पुत्र राकेश खाना खाने के बाद कमरे में जाकर सो गया। रात ढाई बजे तेज बारिश के दौरान दीवार राकेश के ऊपर ढूह गई। हादसे में राकेश की मौत हो गई। असोथर थाना क्षेत्र के जानीपुर गांव निवासी असमद अली का 48 वर्षीय बेटा किरायात अली रात कोठरी में सो रहा था। तभी छत ढहने से वह दब गया। जिससे उसकी भी मौत हो गई। गाजीपुर थाना क्षेत्र के बड़गांव मखरिया निवासी रविकरन जिसके घर के बगल पशुओं के लिए छत बनाई गई थी। भोर चार बजे अचानक पूरी छत ढह गई जिसके मलबे के नीचे चार गाय व सात बकरियों की दबकर मौत हो गई। पास

में ही लेटे रविकरन का पुत्र संतोष घायल हो गया। असोथर थाना क्षेत्र के सरकंडी मजरे कहारन डेरा निवासी सूरजपाल का 45 वर्षीय पुत्र मुन्ना सुबह पशुओं के लिए भूसा लेने कोठरी में गया था। तभी अचानक पूरी छत गिर गई जिसके मलबे के नीचे मुन्ना दब गया। शोर शराबा सुनकर मौके पर पहुंचे परिजनों ने जल्दी-जल्दी मलबा हटाया और घायल को बाहर निकाला। वहीं सुल्तानपुर घोष थाना क्षेत्र के ग्राम रतनसेनपुर में बुधवार रात तेज बारिश व हवाओं के चलते कच्ची दीवार गिर जाने से स्व0 शिवनंदन का 50 वर्षीय पुत्र चन्द्रभान व उसकी 45 वर्षीय पत्नी विमला देवी घायल हो गए।

असोथर थाना क्षेत्र के प्रेममऊ के कृष्ण कुमार पाल का मकान गिर गया। जिसमें अरूण कुमार की पत्नी ममता व भाई अशोक, माधुरी, प्रतिज्ञा, काजल, रचना, सूर्य, मोहिनी दब गए।

